

**NSD NEWS BULLETIN**  
**ALL INDIA RADIO, GUWAHATI**  
**000000000**

**Date : 26-03-2024**

**Time : 07-05 hrs**

**ASSAMESE MORNING BULLETIN**  
**HEADLINES**

: : : : : : : : : : : :

- ১। বৈদেশিক পৰিক্ৰমা মন্ত্ৰী ড০ এছ জয়শংকৰে কালি ছিংগাপুৰৰ প্ৰধানমন্ত্ৰী লি ছিয়েন লুঙক সাক্ষাৎ কৰে।
- ২। পিপলছ ডেম'ক্ৰেটিক এলায়েন্স পি ডি এ-য়ে নাগালেণ্ডৰ একমাত্ৰ লোকসভা আসনখনৰ বাবে অহা ১৯ এপ্ৰিলত হ'বলগীয়া নিৰ্বাচনৰ প্ৰচাৰ অভিযান আৰম্ভ কৰিছে।
- ৩। মধ্যপ্ৰদেশৰ মুখ্যমন্ত্ৰী মোহন যাদৱে উজ্জয়িনীৰ মহাকালেশ্বৰ মন্দিৰত সংঘটিত হোৱা অগ্নিকাণ্ড সন্দৰ্ভত দণ্ডাধীশ পৰ্যায়ৰ তদন্তৰ নিৰ্দেশ দিছে।

**আৰু**

- ৪। আই পি এল ক্ৰিকেট প্ৰতিযোগিতাৰ এখন খেলত কালি নিশা বয়েল চেলেঞ্জাৰ্ছ বেংগালুৰুৰে পঞ্জাৰ কিংছক ৪ উইকেটত পৰাস্ত কৰে।

০০০০০

বৈদেশিক পৰিক্ৰমা মন্ত্ৰী ড০ এছ জয়শংকৰে কালি ছিংগাপুৰৰ প্ৰধানমন্ত্ৰী লি ছিয়েন লুঙক সাক্ষাৎ কৰে। বৈঠকত দুয়োগৰাকী নেতাই ভাৰত প্ৰশান্ত মহাসাগৰীয় অঞ্চল তথা পশ্চিম এছিয়া সন্দৰ্ভত মত বিনিময় কৰে। সামাজিক মাধ্যমৰ জৰিয়তে দিয়া এটা বাৰ্তাত ড০ জয়শংকৰে কয় যে, ভাৰতৰ সৈতে দেশখনৰ সম্পৰ্ক সন্দৰ্ভত তেওঁৰ ইতিবাচক মনোভাৱ এই সম্পৰ্কৰ শক্তিক উৎস হিচাপে বিবেচিত হৈছে। তেওঁ লগতে কয় যে, বিশ্বৰ সাম্প্ৰতিক পৰিস্থিতি সন্দৰ্ভত ছিংগাপুৰৰ প্ৰধানমন্ত্ৰীৰ দৃষ্টিভংগীক ভাৰতে সন্মান কৰে। উল্লেখযোগ্য যে, ড০ জয়শংকৰে ৩ দিনীয়া কাৰ্যসূচীৰে ছিংগাপুৰ ভ্ৰমণ কৰিছে। ইয়াৰ পূৰ্বে বিদেশ মন্ত্ৰীগৰাকীয়ে ছিংগাপুৰৰ বৈদেশিক পৰিক্ৰমা মন্ত্ৰী ভিভিয়ান বালাকৃষ্ণনকো সাক্ষাৎ কৰে। এই সাক্ষাৎকালত মন্ত্ৰী দুগৰাকীয়ে ভাৰত আৰু ছিংগাপুৰৰ দ্বিপাক্ষিক সহযোগিতাৰ অগ্ৰগতি পৰ্যালোচনা কৰে।

০০০০০

দেশত সাতটা পৰ্যায়ত অনুষ্ঠিত হ'বলগীয়া লোকসভা নিৰ্বাচনৰ প্ৰথম পৰ্যায়ৰ অধিসূচনা জাৰি কৰা হৈছে। বিগত লোকসভা নিৰ্বাচনৰ লেখীয়াকৈ এইবেলিও উত্তৰ প্ৰদেশত নিৰ্বাচন পশ্চিম অংশৰ পৰা আৰম্ভ হৈছে। প্ৰথম পৰ্যায়ত ৰাজ্যখনৰ ছাহাৰণপুৰ, কাইৰানা, মুজফ্ৰনগৰ, বিজন'ৰ, নাগিনা, মুৰাদাবাদ, ৰামপুৰ আৰু পিলিভিটকে ধৰি ৮টা লোকসভা সমষ্টিত নিৰ্বাচন অনুষ্ঠিত হ'ব। এই সমষ্টিকেইটাৰ ভিতৰত ৭খন আসন অসংৰক্ষিত হোৱাৰ বিপৰীতে বিজন'ৰ আসনখন অনুসূচিত জাতিৰ বাবে সংৰক্ষিত। প্ৰথম পৰ্যায়ৰ নিৰ্বাচনৰ

প্রক্রিয়া অব্যাহত আছে। কাইলৈ মনোনয়ন দাখিলৰ অন্তিম দিন। অহা ২৮ মাৰ্চত মনোনয়ন পত্ৰ নিৰীক্ষণ কৰা হ'ব। প্ৰাৰ্থিত্ব প্ৰত্যাহাৰৰ অন্তিম দিন হৈছে ৩০ মাৰ্চ। উল্লেখযোগ্য যে উত্তৰ প্ৰদেশৰ প্ৰথম পৰ্যায়ত নিৰ্বাচন অনুষ্ঠিত হ'বলগীয়া ৮টা লোকসভা সমষ্টিত থকা ভোটদাতাৰ সংখ্যা ১ কোটি ৪৯ লাখ। প্ৰথম পৰ্যায়ৰ ভোটগ্ৰহণৰ বাবে ৭ হাজাৰতকৈ অধিক ভোটগ্ৰহণ কেন্দ্ৰ সাজু কৰি তোলাৰ বিপৰীতে ভোটগ্ৰহণৰ বাবে ১৪ হাজাৰ ৮৪২খন স্থান নিৰ্বাচন কৰা হৈছে। অহা ১৯ এপ্ৰিলত এই আসনসমূহৰ বাবে ভোটগ্ৰহণ অনুষ্ঠিত হ'ব। ২০১৯ চনৰ লোকসভা নিৰ্বাচনত এই ৮খন আসনৰ ভিতৰত বিজেপিয়ে কাইৰানা, মুজফ্ফৰনগৰ আৰু পিলিভিটত জয়লাভ কৰাৰ বিপৰীতে বিএছপিয়ে ছাহাবনপুৰ, বিজন'ৰ আৰু নাগিনা আসনত জয়লাভ কৰিছিল। আনহাতে এছপিয়ে মুৰাদাবাদ আৰু বামপুৰ আসন দখল কৰিছিল। অৱশ্যে বামপুৰ লোকসভা আসনৰ বাবে অনুষ্ঠিত হোৱা উপ নিৰ্বাচনত বিজেপিয়ে জয়লাভ কৰিছিল। বিগত নিৰ্বাচনত এছ পি, বি এছ পি আৰু আৰ এল ডি-য়ে একত্ৰিত হৈ প্ৰতিদ্বন্দ্বিতা কৰাৰ পৰিপ্ৰেক্ষিতত এই ৮খন আসনৰ ভিতৰত ৫খন দখল কৰিছিল। এইবেলি আৰ এল ডি আৰু বিজেপি মিত্ৰজোঁটে নিৰ্বাচনত প্ৰতিদ্বন্দ্বিতা কৰাৰ বিপৰীতে এছ পি আৰু কংগ্ৰেছে একত্ৰিত হৈ প্ৰতিদ্বন্দ্বিতা কৰিছে। আনহাতে বিএছপি-য়ে স্বাধীনভাৱে প্ৰতিদ্বন্দ্বিতা কৰাৰ বিষয়ে ঘোষণা কৰিছে।

০০০০০

পিপল্ছ ডেম'ক্ৰেটিক এলায়েন্স পি ডি এ-য়ে নাগালেণ্ডৰ একমাত্ৰ লোকসভা আসনখনৰ বাবে অহা ১৯ এপ্ৰিলত হ'বলগীয়া নিৰ্বাচনৰ প্ৰচাৰ অভিযান আৰম্ভ কৰিছে। পিপল্ছ ডেম'ক্ৰেটিক এলায়েন্স মিত্ৰজোঁটত থকা দলসমূহ হৈছে নেচনেলিষ্ট ডেম'ক্ৰেটিক প্ৰগ্ৰেছিভ পাৰ্টি, ভাৰতীয় জনতা পাৰ্টি, নেচনেলিষ্ট কংগ্ৰেছ পাৰ্টি, জে ডি ইউ, আৰ পি আই আঠাৱালে, এল জে পি বামবিলাস, নেচনেল পিপল্ছ পাৰ্টি, নাগা পিপল্ছ ফ্ৰন্ট তথা ইণ্ডিপেন্ডেণ্ট পাৰ্টি। পি ডি এয়ে সৰ্বসন্মতিক্ৰমে নাগালেণ্ডৰ মুখ্যমন্ত্ৰীৰ বৰ্তমানৰ উপদেষ্টা তথা প্ৰাক্তন মন্ত্ৰী ড০ চুবেন মুৰীক প্ৰাৰ্থী হিচাপে প্ৰক্ষেপ কৰিছে। ৰাজ্যখনৰ চুমৌকেডিমা জিলাত নিৰ্বাচনী প্ৰচাৰ অভিযান মুকলি কৰি মুখ্যমন্ত্ৰী তথা এন ডি পি পিৰ জ্যেষ্ঠ নেইফিউ ৰিঅ'য়ে কয় যে, চৰকাৰ নগা ৰাজনৈতিক বিষয় সমাধান কৰিবলৈ প্ৰতিশ্ৰুতিবদ্ধ। তেওঁ লগতে কয় যে, সকলো ৰাজনৈতিক দলক প্ৰতিনিধিত্ব কৰা ৬০গৰাকী বিধায়কে এগৰাকী উমৈহতীয়া প্ৰাৰ্থীৰ প্ৰতি সমৰ্থন আগবঢ়োৱাৰ জৰিয়তে যিকোনো সমস্যা সমাধান কৰা হকে এখন মঞ্চ গঢ়ি উঠিব। ইতিমধ্যে নাগালেণ্ড নেচনেল কংগ্ৰেছ কমিটি এন পি চি চিয়ে আই এন চিৰ প্ৰাৰ্থী এছ চুপংমেৰেন জমিৰক আজি আনুষ্ঠানিকভাৱে প্ৰাৰ্থিত্ব প্ৰদান কৰিব। তাৰ পাছত প্ৰাৰ্থীগৰাকীয়ে মনোনয়ন পত্ৰ দাখিল কৰিব।

০০০০০

অযোধ্যাৰ শ্ৰীৰাম জনমভূমি মন্দিৰত হোলী উপলক্ষে ভগৱান ৰামৰ দৰ্শন লাভ কৰাৰ উদ্দেশ্যে ব্যাপক সংখ্যক ভক্তৰ সমাগম হয়। সামাজিক মাধ্যমৰ জৰিয়তে দিয়া এটা বাৰ্তাত শ্ৰীৰাম জনমভূমি তীৰ্থক্ষেত্ৰই প্ৰকাশ কৰা অনুসৰি ভক্তসকলে ৰাম মন্দিৰৰ ভিতৰত ৰংগোৎসৱ পালন কৰে। ৰাম মন্দিৰত প্ৰাণ প্ৰতিষ্ঠা হোৱাৰ পাছত হনুমানগৰ্হি মন্দিৰত থকা উপাস্য দেৱতাক ৰং সনাৰ জৰিয়তে প্ৰথম ৰংভৰী একাদশীৰ দিনটোত ৰংগোৎসৱ আৰম্ভ হয়। ভক্তসকলে ফাকুৱা উদযাপন মগ্ন হৈ থকাৰ সমান্তৰালকৈ ভক্তিমূলক গীতো পৰিৱেশন কৰে। তেওঁলোকে শ্ৰীৰাম জনমভূমি মন্দিৰৰ ভিতৰত পৰম্পৰক ৰং সানে।

০০০০০

পূব দিল্লীৰ মাণ্ডলী অঞ্চলত কালি হোলী উদযাপনৰ সময়ত এডাল উচ্চ ক্ষমতাসম্পন্ন বৈদ্যুতিক তাঁৰত বিদ্যুৎস্পৃষ্ট হৈ ছজন লোক আহত হয়। ঘটনা সংঘটিত হোৱাৰ পাছতে স্থানীয় আৰক্ষী, এম্বুলেন্স আৰু অগ্নিনিৰ্বাপক বাহিনী ঘটনাস্থলীত উপস্থিত হৈ আহতসকলক হৃদযান্ত্ৰিক চিকিৎসালয়লৈ প্ৰেৰণ কৰে। এগৰাকী মহিলাসহ তিনিজন লোকৰ অৱস্থা সংকটজনক বুলি জানিব পৰা গৈছে।

০০০০০

মধ্যপ্ৰদেশৰ মুখ্যমন্ত্ৰী মোহন যাদৱে উজ্জয়িনীৰ মহাকালেশ্বৰ মন্দিৰত সংঘটিত হোৱা অগ্নিকাণ্ড সন্দৰ্ভত দণ্ডাধীৰ পৰ্যায়ৰ তদন্তৰ নিৰ্দেশ দিছে। সংবাদ মাধ্যমৰ সৈতে হোৱা কথা বতৰাত মুখ্যমন্ত্ৰীগৰাকীয়ে এই বিষয়ে সদৰি কৰে। তেওঁ লগতে চৰকাৰে আহতসকলৰ বাবে উপযুক্ত চিকিৎসাৰ ব্যৱস্থা কৰিব বুলি আশ্বাস দিয়ে। মুখ্যমন্ত্ৰীগৰাকীয়ে কয় যে, ৰাজ্য চৰকাৰে প্ৰতিগৰাকী ভুক্তভোগীলৈ এক লাখকৈ টকাৰ বিত্তীয় সাহায্য আগবঢ়াব। ঘটনা সন্দৰ্ভত শোক প্ৰকাশ কৰি তেওঁ কয় যে, মহাকাল মন্দিৰত ফাকুৱাৰ সময়ত ভগৱানলৈ ৰং আগবঢ়োৱাৰ এটা প্ৰথা আছে। তেওঁ মন্দিৰত কালি সংঘটিত হোৱা ঘটনাটোক দুৰ্ভাগ্যজনক বুলি আখ্যা দিয়ে। মহাকালৰ আশীৰ্বাদত কোনো লোক গুৰুতৰভাৱে আহত হোৱাৰ পৰা ৰক্ষা পৰে বুলিও তেওঁ মত প্ৰকাশ কৰে। প্ৰধানমন্ত্ৰী মোদী তথা কেন্দ্ৰীয় চৰকাৰৰ সৈতে এই সন্দৰ্ভত যোগাযোগ অব্যাহত ৰখা বুলি উল্লেখ কৰি তেওঁ কয় যে, কেন্দ্ৰীয় চৰকাৰে আহতসকলৰ প্ৰতি সঁহাৰি জনাইছে। তেওঁ প্ৰধানমন্ত্ৰী, গৃহমন্ত্ৰী আৰু ৰাষ্ট্ৰপতিৰ সৈতে টেলিফোনিক বাৰ্তালাপত মিলিত হোৱা বুলিও শ্ৰীযাদৱে সদৰি কৰে। প্ৰধানমন্ত্ৰীয়ে ঘটনা সন্দৰ্ভত অনুসন্ধান চলাবলৈ কোৱাৰ লগতে ভৱিষ্যতে এনে ঘটনাৰ পুনৰাবৃত্তি নোহোৱাটো সুনিশ্চিত কৰাৰ পৰামৰ্শ দিয়া বুলিও শ্ৰীযাদৱে উল্লেখ কৰে। আহতসকল সদ্যহতে সুস্থিৰ অৱস্থাত থকা বুলি তেওঁ সদৰি কৰে। উল্লেখযোগ্য যে কালি পুৱা উজ্জয়িনীৰ মহাকালেশ্বৰ মন্দিৰৰ গৰ্ভগৃহত ভস্ম আৰতিৰ সময়ত সংঘটিত হোৱা অগ্নিকাণ্ডত পুৰোহিতে ধৰি ১৪ গৰাকী লোক আহত হৈছিল।

০০০০০

আকাশবাণী বাতৰি সেৱা বিভাগৰ দ্বিভাষিক ফোন ইন অনুষ্ঠান পাৰলিক স্পীকত কাইলৈ নিশা চাৰে ন বজাত দেশত ষ্টাৰ্টআপ পৰিস্থিতি তন্ত্ৰ শক্তিশালী কৰি তোলাৰ ক্ষেত্ৰত অত্যাধুনিক প্ৰযুক্তিৰ ব্যৱহাৰ সন্দৰ্ভত ভাৰতীয় ইলেক্ট্ৰনিক উদ্যোগ সংঘৰ সাধাৰণ সচিব ৰাজু গোৱেলৰ সৈতে হোৱা এটি আলোচনা প্ৰচাৰ কৰা হ'ব। আগ্ৰহী শ্ৰোতাসকলে অনুষ্ঠান চলি থকাৰ সময়ত ০১১-২৩৭১৭১০৬ আৰু ০১১-২৩৩১৪৪৪৪ নম্বৰত ফোন কৰি ষ্টাৰ্টআপ পৰিস্থিতি তন্ত্ৰৰ বিভিন্ন দিশ সন্দৰ্ভত সচিবগৰাকীক প্ৰশ্ন সুধিব পাৰিব। তেওঁলোকে লগতে ৱাটছএপ যোগে ৯২৮৯০-৯৪০৪৪ নম্বৰলৈও প্ৰশ্ন প্ৰেৰণ কৰিব পাৰিব। আকাশবাণীৰ এফ এম গ'ল্ড চেনেল আৰু অতিৰিক্ত ফ্ৰিকুয়েঞ্চিসমূহত এই অনুষ্ঠান শুনিবলৈ পোৱা যাব। শ্ৰোতাসকলে আমাৰ ৱেবছাইট [newsonair.gov.in](http://newsonair.gov.in) আৰু ইউটিউব চেনেল [newsonairofficial](http://newsonairofficial) যোগেও এই অনুষ্ঠান শুনিব পাৰিব।

০০০০০

আই পি এল ক্ৰিকেট প্ৰতিযোগীতাত কালি নিশা বেংগালুৰুৰ এম চিন্মাস্বামী ষ্টেডিয়ামত ৰয়েল চেলেঞ্জাৰ্ছ বেংগালুৰে পঞ্জাব কিংছক চাৰি উইকেটত পৰাস্ত কৰে। খেলখনত পঞ্জাব কিংছে ষ্টেডিয়ামত ৰয়েল চেলেঞ্জাৰ্ছ বেংগালুৰুৰ সন্মুখত ১৭৭ ৰানৰ লক্ষ্য বান্ধি দিছিল। ৰয়েল চেলেঞ্জাৰ্ছে ১৯অভাৰ আৰু দুটা বলত ৬ উইকেটৰ বিনিময়ত ১৭৮ ৰান সংগ্ৰহ কৰি জয়লাভ কৰে। দলটোৰ হৈ বিৰাট কোহলিয়ে সৰ্বাধিক ৭৭ ৰান সংগ্ৰহ কৰাৰ লগতে দীনেশ কাৰ্তিকে ২৮ ৰানৰ বৰঙণি আগবঢ়ায়। পঞ্জাব কিংছৰ হৈ কাগিছ ' ৰাবাদা আৰু হৰপ্ৰীত ব্ৰাৰে দুটাকৈ উইকেট দখল কৰে। ইয়াৰ পূৰ্বে ৰয়েল চেলেঞ্জাৰ্ছ বাংগালুৰুৱে টছত জয়লাভ কৰি বলিং কৰাৰ সিদ্ধান্ত লৈছিল। পঞ্জাব কিংছে নিৰ্ধাৰিত ২০ অভাৰত ৬ উইকেটৰ বিনিময়ত ১৭৬ ৰান সংগ্ৰহ কৰে। অধিনায়ক শিখৰ ধাৰানে খেলখনত সৰ্বাধিক ৪৫ ৰান সংগ্ৰহ কৰাৰ বিপৰীতে গ্লেন মেক্সৱেল আৰু মহম্মদ চিৰাজে দুটাকৈ উইকেট দখল কৰে। বিৰাট কোহলীক খেলখনৰ শ্ৰেষ্ঠ খেলুৱৈ হিচাপে ঘোষণা কৰা হয়। আজি চেন্নাইৰ এম এচি দাস্বৰম ষ্টেডিয়ামত গুজৰাট টাইটানছ আৰু চেন্নাই ছুপাৰ কিংছ মুখামুখি হ 'ব। খেলখন সন্ধিয়া ৭বাজি ৩০ মিনিটৰ পৰা আৰম্ভ হ'ব।

০০০০০

সমাপ্ত